

Meifrið er deyv:

Til Danmarkar at finna vinfólk

Síða 7

Upptakt:

Allan Simonsen hevur høvuð-brýggj av miðverjuni

4 síður við ítrótti

John Petersen illur um Fiskavirking:

Føroya Banki spælir hund

Letur Føroya Banki Fiskavirking fara á heysin, er tað ein spurningur um vit ikki eiga at umhugsa at skifta bankaleiðsluna út, sigur John Petersen, landsstýrismaður



Síða 3

Oljuvinna á Atlantsmótinum skal rudda slóð

- Latið okkum í Hetlandi, Orknoyggjum, Hebridunum og í Føroyum brúka eina komandi oljuvinnu til at rudda slóð fyri at betra um sambandið og menna samstarvið millum hesar fyra oyggjabólkarnar, sigur umboð fyri Western Isles Oil Group á Hebridunum

Miðvikan síða 11, 12, 13 og 14

VIT KOYRA ALT SLAG AV
VØRUKOYRING

FLYTING UR FØROYUM TIL FØROYA

VIT HAVA FLYTIKASSAR, GOYMSLU OG KAPPINGARFØRAR PRÍSIR

O.A. VØRU-KOYRING

TILBOD VERÐA GIVIN

☎ 17727 · 88727

mið- vikan

Við Sosialinum á oljuráðstevnu í Stavanger

Mikudagur 23. október 1996

JAN MULLER

Tað eru ikki bert froyingar, sum við spenningi fylgja við gongdini á Atlantsmótinum. Eisini á teimum tromum oyggjabólkunum fyri eystan, Hetlandi, Orknoyggjum og serstakliga á Hebridunum verður við stórum áhuga fylgt við utviklinginum.

Hetta kemur ikki minst til sjóndar á teimum mongu oljufram-sýningunum, sum seinastu árin hava verið í Aberdeen og Stavanger. Hetlandingar og orknoyingar hava higartil verið teir mest ágrýtnu, og tað er heldur ikki so lægt, tí í báðum hesum oyggjabólkunum hevur leringi verið oljuvinna - men nú vilja teir á Hebridunum eisini av alvara sleppa upp í part. Meðan tað í Hetlandi og á Orknoyggjunum finnast stórir oljeterminalar, har olja verður flutt um forleiðing og nú eisini við serstókum flutningsskipum, so hava teir í Stornoway á Hebridunum fastlitteir, har teir umvæla stóru boripallarnar.

Oljan til Hebridumar
Men nú tykst nógv benda á, at oljan eisini fer at koma

til Hebridurnar ella í hvussu er fer at hava eitt ókt virksemi við sær í sambandi við komandi oljuleitingina her um leiðir.

17 lisenrundan er nevnliga ikki so langt burturi. Um nakrar taar mánaðir verður greitt, hvørji feløg kunnu byrja leitingina eftir olju og gassi vestan fyri Hebridurnar og viðani longur til havis, heilt vestur móti Rock All.

Colin MacIver, sum skipar basin hjá Western Isles Oil Group á oljufram-sýningini í Stavanger hevur hitt fleiri froyingar á fram-sýningini og heldur hann, at tað átti at verið eitt einastandandi høvi hjá teimum fyra oyggjabólkunum á Atlantsmótinum tvs. Hetlandi, Orknoyggjum, Hebridunum og Føroyum at havi eitt munandi betri samskifti og eina ótta samvinnu, nú nógv bendir á, at hesir oyggjabólknir fara at leggja mitt í eina stórari og nýggjari oljuprovins, sum, um tað vil væl til, kann gerast 21 aldarinnar Nórðsjögvur.

Eg haldi, at tað hevði verið sera skilagott, um umboð fyri allar fyra oyggjabólknar hittust at prátta

Oljuvinna á Atlantsmótinum skal rudda slóð:

Tøtt samvinna millum allar fyra oyggjabólknar

-Latið okkum í Hetlandi, Orknoyggjum, Hebridunum og í Føroyum brúka eina komandi oljuvinnu til at rudda slóð fyri at betra um sambandið og menna samstarvið millum hesar fyra oyggjabólknar. Hetta siga umboð fyri samstakið „Western Isles Oil Group“ á Hebridunum, id vóru við á oljuframsýningini í Stavanger herfyri.



um eitt framtíðar samstarv ikki bert í sambandi við eina komandi olju- og gassvinnu, men eisini á øðrum økjum.

Hann heldur sjálsur, at oljan kann vera tað, id skal til fyri at broia upp úr oyggjunum í hesum fjarskotna partinum av heiminum og vera við til at knýta oyggjabólknar og fólkid her byr meira saman.

Langt til Keypmannahavn og London
Oyggjubúgvur hava nú einaferð nógv at samvinnu um júst tí talan er um fjarskotnar minnilutar sigur Colin MacIver, og visir við hesum eisini til tilknýti, sum froyingar hava til Danmark og hinir oyggjabólknir til Bretland og London.

Hann heldur fyri, at teinurin frá hesum oyggjabólkunum til ávikavist Keypmannahavn og til London er so mikið langur, at hesar oyggjar eisini áttu at kunnað samstarvað saman, nú júst

teinurin teirra millum fer er so litil.

Men til tess er neyðugt við betri sambandi og her hevði verið ynskiligt við einum ella øðrum ferjusambandi og ella møgulegum flogrutusambandi.

Vit eru í so mongum so lík, og nú oljan kann gerast eitt framtíðar grundarlag undir øllum oyggjasamfeløgnum, so átti eisini at borið til at betrað um sambandið og samvinnuna við oljupengunum heldur Colin MacIver, sum tó ikki er blindur fyri, at tað eisini kann bliva talan um kapping millum oyggjabólknar um at fáa virksemi í sambandi við eina komandi oljuvinnu.

Men latið okkum í hvussu er at byrja við leggja dent á samvinnu, hoast tað í longdini verður til kapping.

Varugir við vandamar
Vit spurdu Colin MacIver, um teir ikki bera ótta fyri, hvørja ringa ávirkan ein

oljuvinna kann hava á eitt litid oyggjasamfelag.

-Vit eru varugir við tann vandan. Tí hava vit eisini skipað eitt samtak við lutøku av myndugleikum og privatum felögum fyri nettup at tryggja okkum, at virðini í samfelagnum verða varðveitt og fyri at hava eftirlit við gongdini. Vónandi verða tað vit sjálvi, sum koma at avgera, hvussu skjótur utviklingurin skal vera, hvat slag av utviklingi verður og hvar.

Herfyri var Ingibjørg Berg frá Oljutryggingini á vitjan á Hebridunum, og ha tosaði hon eisini um Føroyar.

-Vit vóna, at tað verður høvi hjá okkum at vitja í Føroyum eisini sigur Colin MacIver.

Tað búgva í dag 30.000 fólk á Hebridunum.

A basinum hjá oljusamtaknum á Hebridunum á oljuframsýningini í Stavanger herfyri. Teir eru sera spenir nú lisenstíur verða bodur út nær oyggjarnar og nýggjasta kortið teir hava gjørt, fevnir so eisini um Føroyaøkið, sum partur av komandi oljulandslutinum á Atlantsmótinum. Mynd Jan



miðvikan

Knud Åm, varaforseti í Phillips Petroleum:

Føroyingar eiga at trúgva á seg sjálvar

-og laga orkuna og virksemd eftir tí, sum samfelagið toltur sigur varaforsetin í oljufelagnum Phillips, Knud Åm við Tíðindablaðið Sosialin.

Jan Müller

Føroyingar eiga ikki at bera ótta fyri eini komandi oljuvinnu. Tit skulu trúgva uppá eigna megi og mátt hava álit á tykkum sjálvum. Tit mugu ikki halda tykkum aftur fyri at biðja um hjalp útanfrá men minnst til fáa tykkara eigna idnað við.

Hetta eru boðini hjá einum av ovastu stjórnunum í stóra oljufelagnum Phillips Petroleum. Knud Åm, tá vit spyrja, um ikki ein lítill tjóð sum tann føroyska kann bliva neyðstíva av eini komandi oljuvinnu.

Samkoma fyrri føroyingum

Hann er stæddur á basinum hjá Phillips á stóra aljóða oljuframsviningini í Stavanger. Tað stundur móti endanum av august mánaði, og varaforsetin í Phillips gevur sær goðar stundir at tosa við teir innbodu gestirnir, sum allir eru føroyingar.

Tá oljuframsviningin ONS 96 varð hildin í norska oljuhvúðsstaðnum Stavanger gjørdi oljufelagið Phillips nógv burtur úr teimum føroyingunum, sum voru komin á framsviningina. Hetta m.a. tí at ein av oddarnomnum hjá Phill-

ips í Noregi stutt frammanundan varð útpekaður sum umbodsmáður hjá Phillips í Føroyum. Hann erur Jakob Rugland.

Við á samkomuni á basinum hjá Phillips voru umbod fyri Oljufyrstingina, A.S. Føroya Oljuidnað og føroyska prestu.

Knud Åm er varaforseti í hesi stóra oljufyrstingini og stendur fyri leiðing og framleiðslu. Hann er norðmaður men starvast á bývúðsstaðnum hjá Phillips í Bartlesville í statinum Oklahoma í USA.

Eitt av orsökunum til at hann er við til samkomuna á Phillipsbasinum er nettafyrir at hitta føroyingar og geva teimum eina fatan av, hvussu stóran tyding Phillips leggur í kanningar á føroyskum óki.

Knud Åm tekur upp aftur tað í samrøðuni við Sosialin um, hvussu ein komandi oljuvinnu kann avirka eitt lítið samfelag sum tað føroyska.

—Eg haldi ikki til fara at fáa trupulleikar av, at hetta skal verða ov stórt. Tað fyrsta til eiga at gera er at vita, um olja og gas í heila tíð er í undirgrundini. Síðan eiga tit at laga orkuna og virksemd út frá tí, sum føroyska samfelagið toltur.

Eg eri optimistur og eg veji at halda, at ein olju-útviklingur fer at koma tykkum væl við. Hyggja vit eftir norsku royndunum, so var eisini her nógvur ótti og ivi at byrja við, men hesi vistu seg fyrri tað mesta at vera uttan orsök.


Knud Åm heldur, at oljuvirksemd stórt sæð hefur verið positivt fyri norska samfelagið. Ja tað hefur eisini ríkað norsku mentanina.

Vit finga tíðliga eina namsvinnu her í landinum, sum tyskarar og bretar lögdu lunnar undir og bygdu út. Hetta var eitt gott ikast til industrialiseringina av Noregi og til eitt meira teknologiskt samfelag enn tað vit høvdu áður.

Logarverkið

Men hvat eiga føroyingar ta at ansa mest eftir, nú skjótt so snalt verður lagdur á eina oljuvinnu spurdu vit Knud Åm?

Tað er ógvuliga umráðandi, at tit fáa logarverkið uppá plass, áðrenn byrjað verður av álvara. Føð greiðir koyrtreglur, soleiðis at eisini vinnan beinanvegin verit hvussu gongdin verður. Tit mugu bera so í handi, at tað fæst ein rættvisur og goður logarkarmur



Knud Åm, varaforseti í Phillips Petroleum fekk handlað eitt basaltpetu við Føroyakortinum á frú føroyingum, sum vitjaðu basin hjá Phillips á olju framsviningini í Stavanger.

lyri bæði tykkum sjálvar og fyrri tey, sum skulu arbeiða á føroyskum óki. Tað er eisini umráðandi, at hesin karmurin ikki verður óv nógv broyttur sum fráíður.

Knud Åm hefur roynt eitt sindur av hvørjum í oljuvinnuni. Hann telist millum „the grand old men“ í norskarí oljuvinnu og dylur ikki fyrri, at eggini nu eru vend móti føroyskum óki, har teir hava vónir um at finna olju og gas.

—Vit ætla okkum ikki at gevast, fyrri enn vit hava roynt tað vit kunnu sigur Knud Åm, sum visir á, at Phillips í løtuni kannar møguleikan at fara í samstarv við onnur oljufelag á Føroyakortinum. Har talan er um at vega nógv er tað vanligt, at oljufelgini eru við í fleiri verkætlanum og arbeiða saman í bóki fyrri harsíð at spreidda riskoina mest.

Vit spurdu at enda Knud Åm, um hann heldur tað er skilagott í eini møguligari framtíðar oljuvinnu, at taka oljuna í land í Føroyum og víðgera hana her?

Tað er ein buskaparligur spurningur, um tað kann løna seg at byggja nakad nytt ella heldur bruka verandi útbúnað, sum fínt

adrastaðni. Men fyrst og fremst er hetta ein avgerð, sum føroyingar sjálvar mugu taka.

Knud Åm zellar sær til Føroya at vitja um ikki so langa tíð. Hann er spentur uppá at síggja føroysku lisestreytirnar og vónar, at tað fer ikki at ganga óv druggi tíð, til hesar verða klárar.

Men vit í Phillips hava tíð at biðja eftir loggávinum og lisensumfarinum.



Vónir um stóra keldur

Nu voru vit teir fyrstu, sum fóru undir veruliga framleiðslu í Norðsjonum, og tað hevði sjálvandi gleitt meg, at vit ikki bert voru teir fyrstu í føroyskum óki, men at vit endurtóku succésina frá Norðsjonum.

Við hesum spjar hann til stóra Ekofisk feltið, sum er rísin av øllum oljuvinnu í Norðsjonum. —Finna vit eitt

Alex Buvik frá Olju fyrstingini er norðmaður og hefur arbeitt nógv úr í norskarí oljuvinnu. Hann er tí eisini eitt kent andlit, tá hann vitjar vegna Føroyar. Her saman við Jakob Rugland og Knud Åm frá Phillips. Mynd Jan

sosialurin

- Samrøður
- Kjak
- lýsingar
- ræðtur
- ummáli
- viðmerkingar
- lesarabrev
- o.m.a.

Í ferðir um vikuna

miðvikan

Asbjørn Larsen, forseti í norska SAGA:

Leggja nú alla orku í leitning við Føroyar

-Vit meta føroysku undirgrundina sum eitt av komandi høvuðsøkjum okkara, og vit fara at royna at vera við í fyrstu røð sum operatorur, tá fyrsta loyvisumfarið verður í føroyskum øki um eitt ár sigur forsetin í stóra norska olju-felagnum Saga, Asbjørn Larsen við Tíðindablaðið Sosialin.



JAN MULLER

Hóast tað mest snúdi seg um Norðsjógvin, flaggskipið hjá norskar oljuvinnu, so var grannin fyrri vestan. At lantsinotið te er økið millum Føroyar og Hetland, ikki gloymdur á stóru al-tjóða oljuraðstevnu, sum varð hildin í Stavanger her fyrri.

Leitaði tú sær sum føroyingur inn á háasarnar at fregnast, so varð skjott, at pratið kom inn á Føroya-leiðirnar Antin tú so vitjaði á básinum hjá Saga, Statoil, Norsk Hydro ella onkrum av teimum stóru útlendsku oljufelagnum so sum Mobil BP, Esso ella Phillips.

Tá hugsað verður um, at fyrsta lisensumfarið í føroyskum øki verður um eitt ár, so er ikki illt at fimynda sær, hvussu ein komandi olju-framsýningarnar og ráðstevnur í høvi Stavanger og Aberdeen tá ikki munnu fara at seta ljóskastaran á

hetta nýggja leitingarøkið fyrri vestan.

Men ikki er skeiðt at siga, at oljufeløg longu nú hava tendrað ljóskastaran og eru við at venda honum móti Føroyum skulu vit døma eltri umrøðuni Føroyar fingu á eini stórar samkomu fyrri ikki minni enn 500 mnbodnum hjá norska oljufelagnum SAGA í Stavanger í august.

Vendi sær til føroyingar

Tá forsetin í Saga, Asbjørn Larsen, sum verður mettur at vera ein av teimum stóru „kanonunum“ í norskar og altjóða oljuvinnu beyð teimum mongu mnbodnu vælkominum á høvuðs-støðini hjá SAGA vendi hann sær serstakliga til føroysku gesturnar, sum vóru komnar at sita til háborðs.

Asbjørn Larsen greiddi fyrst frá sera góða úrslitum hjá SAGA í Norð-

sjónum og aðrastaðni men visti síðani á, at Saga nú fer at venda eygini móti Føroyum og økinum her um leiðir. Hann visti á, at Saga ætlar sær at gera hetta nýggja økið til eitt av høvuðsleitingarøkjum sínum og fara tess til hesa spennandi og krevjandi uppgavuna at taka við sær royndirnar frá Norðsjónum. Forsetin í Saga segði seg vóna at fáa eitt gott samstarv við føroyingar og helt fyrri, at Saga fer at gera sitt ítarsta fyrri at gera eitt gott arbeiði á føroyskum øki sum kundir koma bæði føroyingum og felagnum til góðar.

Tá Sosialurin seinni hiti Asbjørn Larsen duldi hann ikki fyrri vónunum at finna olju og gass á øllum Atlantsmótinum.

-Vit vilja gera ilógur her, tí vit trúgva tað fer at geva úrslit, men eg haldi tað er týðningarmikið, at vit ikki leypa framav men hava

Asbjørn Larsen, forseti í Saga her saman við øðrum av føroysku gestunum á samkomuni hjá Saga. Mynd Jan

bæði bein á jörðini Bert bóring kann siga okkum, um olja er her. Føroyingar mugu ikki frammanundan gera so ov stórar vónir. Tí tað er rætt at minnst orða takið, at „tú mast ikki selja skinnid, áðrenn bjørnin er skotin“.

Samstarv

Asbjørn Larsen heldur fyrri, at verða lønandi goymslur funnar á føroyskum øki, so er umráðandi at hava karnarnar í lagi tvs. hvussu samstarvið skal vera millum myndugleikar og idnaðin. Tað má vera soleiðis, at til føroyingar kunnu vinna pengar uppá eina slíka vinnu, men til mugu so eisini lera at ansa eltri hesum

rikiðomi, og her haldi eg tí kunnu læra av royndunum í Noregi.

Forsetin í Saga sigur, at royndir teirra í Norðsjónum eitt nú á djúpum vatni, kunnu koma væl við í arbeiðinum við Føroyar.

Eins og norski landgrunnurin er eisini tann føroyski partur av „Atlantshavsmarginum“, og hetta gevur góðar vónir um fund.

Saga, sum hevur gjørt royndir á 1400 metra djupi, hevur eisini útviklað teknologi til at arbeiða á hesum djúpum, og tí hevur felagið eisini góðar fyrirtreytir at arbeiða í føroyskum øki heldur Asbjørn Larsen.

Hann vísir á, at Saga ætlar sær sum operatorur at leggja framvið, tá fyrsta lisensumfarið verður í føroyskum

øki. Kannað verður í løtuni hvørji feløg Saga skal samstarva við í leitningi eftir olju og gassi í føroysku undirgrundini. Hetta verður kunnigjört í næstum.

Saga hevur annars verið við í Norðsjónum nærum frá byrjan. Olja varð funnin í norskum øki seinast í 60-unum, og framleiðslan byrjaði í 71. Síðani 75 hevur Saga verið ein av stóru operatørnum á norska landgrunninum. Saga arbeiðir annars í dag í Indonesia, Namibia, Angola og Libya.

Asbjørn Larsen leggur so stóran dent á komandi olju-leitningina við Føroyar, at hann ætlar sær at koma henda vegin í næsta ár.

Fyrilestur/kjak um útflutning

Í sambandi við at Mogens Brock frá Danska Útflutningsskúlanum er í Føroyum og vitjar Føroya Handilsskúla, fer Mogens Brock at halda ein fyrilestur um útflutning og leggja upp til kjak hesum viðvikjandi. Heitið á fyrilestrinum verður **Útflutningur? Tí!**

Tað er ikki líka nikið, hvussu tú arbeiðir við útflutning. Fellurnar eru mangar og nøg virki kundu fingið stórra úrtøku (vinning) við litlum tiløkum og kanningum. Tann Danski Útflutningsskúlin hevur í 17 ár arbeiði við at útbúgva kvalifiseradar meðarbeiðarar at taka sær av útflutningi, sum vinnulivið í Danmark hevur verið nøkt við. Hesa tíðina hevur skúlin fingið nógvar royndir og nógva vitan um útflutningsvirksemið hjá danskum virkjum.

Í fyrilestrinum verður m.a. nomið við:

- Val av marknaði, vøru og söluras
- útflutningsmáli hjá virkinum í mun til marknaðarfortreytirnar
- fyrirmunirnar hjá virkinum við at útflyta
- Smá virki útflyta í felag
- tryggja at tú fært pening

Mogens Brock fer eisini at nema við tann stóra týðning, sum útflutningurin hevur fyrri eitt samfelag, tí útflutningurin er tað vinnuvirksemi, sum gevur flest arbeiðspláss. Frágreiðingin hjá Arnoldi Berg um tilvirkningargstigið á landaðum fiski í Føroyum gevur grund til at halda, at tilvirkningargstigið kann økjast, so stórra partur av meirvirðinum verður skaptur í Føroyum.

Mogens hevur í samarbeiði við eina danska kommunu, sum er sera nær tengd at fiskivinnuni, gjørt eina útrokning um úrslitið avleiðingarnar av at økja um útflutningin í nærsamfelagnum.

Tann Danski Útflutningsskúlin hevur verið til staðir 1979 og byrjaði sum eitt framtak í nærsamfelagnum í Hering-økinum. Fyri at ganga á skúlanum skalt tú minsta lagi hava 2 ára arbeiðsroyndir og vera 22 ár. Útbúvingin tekur 16 mánaðir, er rættað móti útflutningsvirkseminum á litlum og miðalstórum virkjum. Undirvísingin tevnir m.a. um:

- altjóða marknaðarføring
- logistik og vørusending
- persónlig data
- danskur og altjóða vinnulivsrættur
- virkisbúskapur
- altjóða búskapur
- mentanarfatan, søgu og atirnað
- handils mál

Í fyrilestrinum fer Mogens at ganga ígjøgnum „Góð ráð um útflutning“, sum Danski Útflutningsskúlin hevur gjørt, og sum hevur verið nýttur av tí danska vinnuútdarritinum „Mánedsbørsen“.

Mogens Brock er souschefur á Tí Danska Útflutningsskúlanum og undirvísir m.a. í at seta í gongd útflutningsvirksemi og í altjóða búskap. Hann hevur vinnuroyndir og hevur enn samband við vinnulivið.

Fyrilesturinn er almennur og verður á Føroya Handilsskúla í Torshavn **núkl. kvøldið 23. oktober kl. 17.00**

miðvikan



Leif Larsen úttan fyrri stovliga byggingin hjá Schlumberger í Stavanger. Mynd: Jan

Leif Larsen, stjóri í Geco Prakla við góðum ráðum:

Stýrið oljuútviklinginnum frá byrjan av

Tá talan einans er um 45.000 menniskju, so er greitt, at ein komandi oljuvinna kann gerast ein sonn kollvelting. Ti er so mikið meira umráðandi at stýra útviklinginum frá byrjan. Manglandi eftirlit og stýring kann hava fleiri vansar við sær enn fyrimunir, og tá er lítið vundið sigur Leif Larsen, stjórin í Geco Prakla og hann sum stendur fyrri manningunum á seismisku skipunum, sum gera kanningar við Føroyar.

JAN MULLER

Nú oljuvinna er við at fáa fótast í Føroyum, so eru tað ikki bara oljufeløgini, sum vísa áhuga. Fyri at oljufeløgini kunnu gera sínar ættanir til veruleika, so hava tey brúkt fyrri eini rúgvu av tænastrum frá øðrum fyrstökum. Hetta eru tænastru fyrstökurnar, sum vit ikki hoyra so oftast nevndar sum sjálv oljufeløgini, men hesar eru í veruleikanum tær, sum gera nógv av tí praktiska arbeiðinum.

Ein av hesum stóru gigantum er Schlumberger samtakið ella konsernin. Hóast vit enn ikki hava hoyrt so nógv til hetta navn, so finna vit tað bæði í sambandi við seismisku kanningarar og við borringina í Lopra.

Geco Prakla

Geco Prakla, sum hevur gjørt fleiri seismiskar kanningar á føroyskum øki, og sum hevur sett sær fyrri at vera við í víðari kanningunum, er partur av Schlumberger Fyrstökum, sum í Lopra teku sær av logg-

ingini te malingum í sjálvum hólum, er eisini eitt felag í Schlumberger, nevniliga Dowell.

Tá Sosialurin var á olju-ráðstevnu í Stavanger her fyrri stókku vit eisini inn á gólvið hjá Geco Prakla, har vit hittu Leif Larsen, sum m.a. tekur sær av seismisku kanningunum við Føroyar.

Hann sigur, at teir eru sera fegin um at vera við í kanningunum av føroysku undirgrundini, og at teir ætla at vera rættiliga virknir í komandi ári. Teir fara helst undir kanningar fyrri egna rokning men harumframt hava teir fingið fleiri fyrspurningar frá oljufelögum, sum nú eru larin at taka føroyska økið við í sínar ættanir. Tvs. at ta feløgini tilrættaleggja seismikk í Norðsjonum í 97, tá er Føroyaøkið eisini komið uppá kortið.

Geco Prakla hevur sett nakrar løyvingar í arbeiði um borð á sínum skipum og ætla teir at halda fram við hesum í komandi ári eisini, har móguleiki er at fáa fólk

Nógvir tøttir

Schlumberger leivir um eina rúgvu av tættum í oljuvinnum. Geco Prakla vil so altíð vera tann fyrsta, sum kemur inn í myndina, tí byrjað verður altíð við seismikkunum. Men næsta stig- id er kortlegging og tálking av tilfarinum, og her kemur so systurfelagið Geoquest inn í myndina.

Leif Larsen roknað við, at hetta felagið fer at seta upp arbeiðsstøðir í Føroyum fyrri at fáa løyvingar at vera við í arbeiðinum. Og soleiðis kann verða hildið fram við at reka upp tær ymsu deildirnar undir Schlumberger, sum taka sær av teinum ymsum tættunum í oljuvinnum. Sjálvt borringina taka teir sær eisini av.

„Vit fylgja við alla staðni og eru vit lótt fyrri at byrja operatívrinum ein líðnan pakka, sum leivir um flest øll líðni sigur Leif Larsen.

Ikki oljufelag

Men hví eru teir so ikki eisini oljufelag spurdu vit? Tað er ein avgerð, sum longu er tikin í Schlumberger, at vit vilja ikki

kappast við oljufeløgini um at selja olju og gass. Vit eru ein tænastufyrstøka hjá oljufelögum - har vit hjálpa teimum at finna oljuna og fáa hana upp uppá besta og bilgasta máta. Til tess eiga vit nógv know how og teknologi sigur Leif Larsen.

Leif Larsen hevur sjálvur arbeiði hjá Geco Prakla í nógv ár. Hann hevur verið á stjórn hjá felagnum í fjareystri í nógv ár men er nú komin til Noregs og her er ein av uppgávum hansara at taka sær av øllum tí, sum hevur við Føroyar at gera.

Bliðin av áhuga so tíðliga

Sjálvur er hann rættiliga blisn av tí stóra áhuganum fyrri føroyska økinum, tá ein hugsar um, hvussu lítið í veruleikanum er kannað. Men tað er greitt, at alt økið úr á hellingini og á landgrunninum her á Atlantimótinum visir seg at vera sera áhugavert.

Tað er greitt, at ein oljuvinna fer at merkjast sum ein kollvelting fyrri eitt samfelag við einans 45.000

íbúgvum. Ti haldi eg tað er so umráðandi, at tit hava eftirlit við gongdini. Sleppur útviklingurin harafturatíð at koyra útan eftirlit, so verða vansarnir fleiri enn fyrimunir, og tí mugu myndugleikarnir vera við frá byrjan.

Leif Larsen, sum kennir til gongdina í Noregi, heldur eisini, at løyvingar eiga ikki at utbyggja eina oljuvinna, verður tað uppá „bekostning“ av fiskivinnuni. Noreg er gott dømi um, hvussu bygt eigur at verða út. Tað er ikki einfalt men tað krevur klókskap og royndir, og ein eigur so eisini at lera av øðrum og taka tað positiva frá teimum og brúka tað.

Uppá fyrspurning um tað er umráðandi av løyvingunum at brúka ráðgeving frá øðrum nú í byrjunartíðini heldur Leif Larsen, at vit eiga heldur at brúka av nógvum pengum enn ov fáar uppá slíkt.

„Tað er hetta vit kalla blue money. Hesin peningur, sum verður brúktur fyrri at fáa eina góðan byrjan og fyrri at leggja tryggjar lunnar undir útviklinginum, kemur einum altur fleirtal seinni. Tí eiga at fáa fatur á góðum ráðgevim, tí tað linnast bæði góðir og ringir ráðgevarar.“

Leif Larsen visir á, at Noreg kann m.a. takka góðum ráðgevim fyrri, at útviklingurin hevur verið so heppin.

Her hevur so eisini verið satsað nógv uppá at fáa universiteti við longu frá byrjan, og hetta hevur havt stóran týdning.

Betar við tveimum felögum

Vit spurdu at enda Leif

Skráseting Føroya hevur í dag skrásett nýggj standard í frabodan

Skrásetingarnr. P/F 92, Vestmanna Fiskavirkni, 350 Vestmanna.

Viðtøkur broyttar; 29.04.1996

Tekningarreglur: Felagið verður teknað av stjóranum.

Endamáli: Endamáli felagsins er at tilvirka fisk, keyp og sølu og annað starv í hesum sambandi.

Skráseting Føroya tann 21. oktober 1996

Kristin Balle

Larsen, um tað var hug stoytt at sigga kapping arneytan Western fara við øllum tí fyrsta kanning arprojektinum av Føroya økinum á sinni!

„Tað var tað sjálvandi Western er eitt gott felag, men eg haldi tað var kanska ikki rætt bara at geva einum felag uppgávuna tá. Arbeiðið hevði gingið væl skjótari um tað vóru tvey feløg sum gjørdu tað.“

Nú kenni eg ikki satt malan, sum tá varð gjørdur, men eg vil halda, at høvdu tvey feløg verið um arbeiðið, so hevði kanska eisini meira verið komið hurtur úr.

Annars sær Leif Larsen fram ímóti at fara undir eitt spennandi kanningarar við Føroyar, har teir ætla at brúka kanska trý av mest framkomnu skipum sínum.

Skráseting Føroya

hevur í dag skrásett nýggj standard í smaparta felag

Skrásetingarnr. Sp/1 2583

Navn: Sp/1 Koyrkortid Torshavnar Trafikkskúli

Adressa: 100 Torshavn

Kommuna: Torshavnar Kommuna

Stovningardato: 01.10.1996

Viðtøkadato: 01.10.1996

Kapitalur: Kr. 100.000,00

Inngjaldingarhattur: Kr. 100.000,00 í øðrum virðum.

Stovnarar: Herman B. Hermansen, Klokkegata 8, 100 Torshavn og Sigrun Amalia Mohr, Tórsvyrgi 16, 100 Torshavn.

Nevnd: Sigrun Amalia Mohr, Tórsvyrgi 16, 100 Torshavn (formaður), Herman B. Hermansen, Klokkegata 8, 100 Torshavn.

Stjorn: Hans Jacob Julian Hermansen, Tórsvyrgi 16, 100 Torshavn.

Tekningarreglur: Felagið verður teknað av stjóranum ella nevndarformanninum.

Granskoðari: Sp/1 HanSam, 100 Torshavn.

Roknskaparar: 01.01.-31.12.

Fyrsta roknskaparar: 01.10.1996-31.12.1997

Endamáli: Endamáli felagsins er at reka skulakoyring o.a. í hesum sambandi.

Skráseting Føroya tann 21. oktober 1996

Kristin Balle